



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2435/04 - 2025 මැයි මස 06 වැනි අඟහරුවාදා - 2025.05.06

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා තාක්ෂණ සේවයේ සේවා ව්‍යවස්ථා සංග්‍රහය

4 වන සංශෝධනය

2015 සැප්තැම්බර් මස 01 වැනි දිනැති අංක 1930/12 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළ කරන ලද ශ්‍රී ලංකා තාක්ෂණ සේවා ව්‍යවස්ථා සංග්‍රහය පහත II කොටසෙහි දැක්වෙන ආකාරයට සංශෝධනය කරනු ලැබේ. එහි සඳහන් අනෙකුත් කරුණු හා කොන්දේසි නොවෙනස්ව පවතී.

රාජ්‍ය සේවා කොමිෂන් සභාවේ නියෝග පරිදි,

ඩබ්ලිව්. එච්. එම්. එම්. සී. කේ. දයාරත්න,

ලේකම්,

රාජ්‍ය සේවා කොමිෂන් සභාව.

2025 අප්‍රේල් මස 23 වැනි දින.

I කොටස

සංශෝධන අංක 01 - 2016 නොවැම්බර් මස 29 වැනි දින හා අංක 1995/10 අති විශේෂ ගැසට් පත්‍රය.

සංශෝධන අංක 02 - 2018 ජූනි මස 25 වැනි දින හා අංක 2077/13 අති විශේෂ ගැසට් පත්‍රය.

සංශෝධන අංක 03 - 2021 නොවැම්බර් මස 26 වැනි දින හා අංක 2255/56 අති විශේෂ ගැසට් පත්‍රය.



II කොටස

08. කාර්යක්ෂමතා කඩඉම් විභාග හා දෙපාර්තමේන්තු පරීක්ෂණ

8.4 දෙපාර්තමේන්තු පරීක්ෂණ

- I. එක් එක් තනතුරට අදාළ දෙපාර්තමේන්තු පරීක්ෂණය සම්බන්ධව වන විස්තර එම තනතුරට අදාළ බඳවා ගැනීම් පටිපාටියට ඇතුළත් කළ යුතු ය.
- II. ඒ ඒ දෙපාර්තමේන්තු පරීක්ෂණ අදාළ දෙපාර්තමේන්තුව විසින් පැවැත්විය යුතු අතර, අවම වශයෙන් තාක්ෂණික විෂයන් දෙකක් සහ දෙපාර්තමේන්තු රීති හා රෙගුලාසි, පනත් ක්‍රියා පිළිවෙත්වලට අදාළ විෂයකින් සමන්විත විය යුතු ය. සියලු දෙපාර්තමේන්තු පරීක්ෂණ ලිඛිත හා ප්‍රායෝගික පරීක්ෂණ විය යුතු අතර සෑම විෂයක් සඳහාම පැය 3කට නොඅඩු ලිඛිත ප්‍රශ්න පත්‍රයක් ලබාදිය යුතු ය. ප්‍රායෝගික පරීක්ෂණයට අදාළ කාල සීමාවන් ඒ ඒ දෙපාර්තමේන්තු විසින් තීරණය කළ යුතු ය.
- III. සෑම නිලධාරියකුම දෙපාර්තමේන්තු පරීක්ෂණයෙන් සමත්වීම සඳහා පළමු හා දෙවන දෙපාර්තමේන්තු පරීක්ෂණ දෙවරකට නොවැඩි වාර ගණනකදී සම්පූර්ණ කළ යුතු ය. දෙපාර්තමේන්තු පරීක්ෂණයේ තාක්ෂණික විෂයන්ට අදාළ සෑම ප්‍රශ්න පත්‍රයකටම අවම වශයෙන් 40% ක් ලබාගත යුතු අතර එම විෂයන්ට අදාළ මුළු ලකුණුවල සාමාන්‍ය 50% හෝ ඊට වැඩි විය යුතු ය. දෙපාර්තමේන්තු රෙගුලාසිවලට අදාළ විෂයෙන් සමත්වීම සඳහා අවම වශයෙන් 50%ක් ලබාගත යුතු ය.
- IV. 7.2.1.3. (ආ) හි සඳහන් තනතුරට අදාළ තාක්ෂණික සුදුසුකමක් ලබා සිටින නිලධාරියකු දෙපාර්තමේන්තු පරීක්ෂණයේ තාක්ෂණික විෂයයන්වලින් නිදහස් කරනු ලැබේ. එවැනි නිලධාරියකු දෙපාර්තමේන්තු පරීක්ෂණයෙන් සමත්වීම සඳහා දෙපාර්තමේන්තු රෙගුලාසිවලට අදාළ විෂයෙන් සමත්විය යුතු ය.

10.1.2 දෙපාර්තමේන්තු පරීක්ෂණය සමත්වීම අනුව

10.1.2.1 සපුරාලිය යුතු සුදුසුකම්

- I. පත්වීම ස්ථිර කර තිබීම.
- II. සේවා ගණයේ III ශ්‍රේණියේ අවම වශයෙන් වසර පහ (05)ක සක්‍රීය හා සතුටුදායක සේවා කාලයක් සම්පූර්ණ කර තිබීම හා වැටුප් වර්ධක පහ (05)ක් උපයාගෙන තිබීම.
- III. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතු ය.
- IV. අදාළ මට්ටමේ අනෙක් රාජ්‍ය භාෂා ප්‍රවීණතාව ලබා තිබීම.
- V. පළමු කාර්යක්ෂමතා කඩඉම් පරීක්ෂණය නියමිත දිනට සමත්වී තිබීම.
- VI. පළමු දෙපාර්තමේන්තු පරීක්ෂණය සමත් වී තිබීම.

10.1.2.2 උසස් කිරීමේ ක්‍රමය

1. වසර තුනක සක්‍රීය සේවා කාලයක් සම්පූර්ණ කළ සෑම නිලධාරියෙකුටම පළමු දෙපාර්තමේන්තු පරීක්ෂණය සඳහා පෙනී සිටිය හැක.
2. ඉහත I හි සඳහන් අවශ්‍යතාවය සම්පූර්ණ කිරීමෙන් පසු පවත්වනු ලබන පළමු අනුයාත විභාග වාර දෙක තුළ පළමු දෙපාර්තමේන්තු පරීක්ෂණය සමත් වන නිලධාරියෙකු, ඉහත 10.1.2.1 හි සඳහන් සුදුසුකම් සම්පූර්ණ කරනු ලබන දිනයෙහි සිට II ශ්‍රේණියට උසස් කරනු ලැබේ.

10.2.2 දෙපාර්තමේන්තු පරීක්ෂණය සමන්විත අනුව

10.2.2.1 සපුරාලිය යුතු සුදුසුකම්

- I. සේවා ගණයේ II ශ්‍රේණියේ අවම වශයෙන් වසර හතර (04)ක සක්‍රීය හා සතුටුදායක සේවා කාලයක් සම්පූර්ණ කර තිබීම හා වැටුප් වර්ධක හතර (04)ක් උපයාගෙන තිබීම.
- II. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඩුවමක් ලබා නොතිබිය යුතු ය.
- III. දෙවන කාර්යක්ෂමතා කඩඉම් පරීක්ෂණය නියමිත දිනට සමත් වී තිබීම.
- IV. දෙවන දෙපාර්තමේන්තු පරීක්ෂණය සමත් වී තිබීම.

10.2.2.2 උසස් කිරීමේ ක්‍රමය

- I. II ශ්‍රේණියට උසස් වී ඇති සහ පළමු දෙපාර්තමේන්තු පරීක්ෂණ සමත් වී ඇති III ශ්‍රේණියේ නිලධාරීන්ට දෙවන දෙපාර්තමේන්තු පරීක්ෂණය සඳහා පෙනී සිටිය හැක.
- II. ඉහත I හි සඳහන් අවශ්‍යතා සම්පූර්ණ කිරීමෙන් පසු පවත්වනු ලබන පළමු අනුයාත විභාග වාර දෙක තුළ දෙවන දෙපාර්තමේන්තු පරීක්ෂණය සමත් වන නිලධාරියෙකු, ඉහත 10.2.2.1 හි සඳහන් සුදුසුකම් සම්පූර්ණ කරනු ලබන දිනයේ සිට I ශ්‍රේණියට උසස් කරනු ලැබේ.

15. අන්තර්කාලීන විධිවිධාන :

අංක 15 යටතේ දක්වා තිබූ කරුණු 15.1 ලෙස අංකනය විය යුතු ය.

15.2 මෙම සංශෝධනය ක්‍රියාත්මක වන දිනට සේවයේ යෙදී සිටින නිලධාරීන් සඳහා පමණක් මෙම අන්තර්කාලීන විධිවිධානයන් අදාළ වේ.

15.2.1 මෙම සංශෝධනය ක්‍රියාත්මක වන දිනයෙන් පසුව පවත්වනු ලබන පළමු විභාග වාර දෙක තුළදී පළමුවන දෙපාර්තමේන්තු පරීක්ෂණයෙන් සමත් වන III වන ශ්‍රේණියේ නිලධාරියෙකු මෙම සංශෝධනය ක්‍රියාත්මක වන දිනය හෝ ඉහත 10.1.2.1 හි සඳහන් සුදුසුකම් සම්පූර්ණ කරනු ලබන දිනය යන දින දෙකෙන් පසුව එළඹෙන දිනයේ සිට බලාත්මක වන පරිදි II වන ශ්‍රේණියට උසස් කරනු ලැබේ.

15.2.2 ඉහත අනු අංක 15.2.1 හි සඳහන් පරිදි මෙම සංශෝධනය ක්‍රියාත්මක වන දිනයේ සිට II වන ශ්‍රේණියට උසස් කරනු ලබන නිලධාරියෙකුගේ, 10.1.2.1 හි සඳහන් සුදුසුකම් සම්පූර්ණ කරනු ලබන දිනය හෝ 2018.06.01 දිනය යන දින දෙකෙන් පසුව එළඹෙන දිනයේ සිට මෙම සංශෝධනය ක්‍රියාත්මක වන දිනය දක්වා වන III වන ශ්‍රේණියේ සක්‍රීය හා සතුටුදායක සේවා කාලය උසස් කිරීමේ කාර්යයන් සඳහා පමණක්, II වන ශ්‍රේණියේ සක්‍රීය හා සතුටුදායක සේවා කාලයක් ලෙස සලකනු ලැබේ.

15.2.3 මෙම සංශෝධනය ක්‍රියාත්මක වන දිනයෙන් පසුව පවත්වනු ලබන පළමු විභාග වාර දෙක තුළදී දෙවන දෙපාර්තමේන්තු පරීක්ෂණයෙන් සමත් වන II වන ශ්‍රේණියේ නිලධාරියෙකු මෙම සංශෝධනය ක්‍රියාත්මක වන දිනය හෝ ඉහත 10.2.2.1 හි සඳහන් සුදුසුකම් සම්පූර්ණ කරනු ලබන දිනය යන දින දෙකෙන් පසුව එළඹෙන දිනයේ සිට බලාත්මක වන පරිදි I වන ශ්‍රේණියට උසස් කරනු ලැබේ.

15.2.4 මෙම සංශෝධනය ක්‍රියාත්මක වන දිනයෙන් පසුව පවත්වනු ලබන එක් එක් පරීක්ෂණයට අදාළ පළමු විභාග වාර දෙක තුළදී පළමු හා දෙවන දෙපාර්තමේන්තු පරීක්ෂණයන්ගෙන් සමත් වන II වන ශ්‍රේණියේ නිලධාරියෙකු මෙම සංශෝධනය ක්‍රියාත්මක වන දිනය හෝ ඉහත 10.2.2.1 (I) හි සඳහන් සුදුසුකම් හැර එහි සඳහන් අනෙකුත් සුදුසුකම් සම්පූර්ණ කරනු ලබන දිනය යන දින දෙකෙන් පසුව එළඹෙන දිනයේ සිට බලාත්මක වන පරිදි I වන ශ්‍රේණියට උසස් කරනු ලැබේ.

15.2.5 ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍ර අංක 1930/12 හා 2015.09.01 දිනැති ශ්‍රී ලංකා තාක්ෂණ සේවා ව්‍යවස්ථාවේ අංක 15.1 වගන්තිය අනුව 2018.06.01 දින දක්වා අන්තර්කාලීන විධිවිධාන බලපැවැත්වූවද දෙපාර්තමේන්තු විසින් දෙපාර්තමේන්තු පරීක්ෂණ නොපැවැත්වීම මත පමණක් එක් දෙපාර්තමේන්තු පරීක්ෂණයකටවත් පෙනී සිටීමට නොහැකි වූ නිලධාරීන් සඳහා නව සේවා ව්‍යවස්ථා සංශෝධනය ක්‍රියාත්මක කිරීම යටතේ විභාග අවස්ථා දෙකක් ලබාදිය යුතු අතර එක් දෙපාර්තමේන්තු පරීක්ෂණයකට පමණක් පෙනී සිටීමට හැකි වූ නිලධාරීන් සඳහා නව සේවා ව්‍යවස්ථා සංශෝධනය ක්‍රියාත්මක කිරීම යටතේ විභාග අවස්ථා එකක් පමණක් ලබාදිය යුතු ය.

EOG 05 - 0009